

જુજ અોફ ગાંધીનગર

NEWS OF GANDHINAGAR (Daily) દેનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દેનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 11 * Issue No. 334 * Date: 24.09.2025, Wednesday * Page :04 * Rs. 1.00/- * Annual Rs. 351/-

કોલકાતામાં વરસાદે ૪૦ વર્ષનો રેકોર્ડ તોડ્યો: ગાડીઓ તણાઈ, ટ્રેન-મેટ્રો-વિમાન સેવા ખોરવાઈ, ૭ના મોત



પશ્ચિમ બંગાળની રાજધાની કોલકાતા અને તેની આસપાસના જિલ્લાઓમાં સોમવાર રાત્રિથી મંગળવાર સવાર સુધી થયેલા ભારે વરસાદને કારણે જનજીવન અસ્તવ્યસ્ત થઈ ગયું છે. જળભરાવમાં વીજળીનો

કરંટ ઉતરતા ૭ લોકોના મોત થયા છે. કોલકાતા અને હાવડામાં ઘણા વિસ્તારોમાં ઘૂંટણ સુધી પાણી ભરાઈ ગયું છે, જેના કારણે રસ્તા, ટ્રેન અને મેટ્રો સેવાઓ પણ ઠપ થઈ ગઈ છે. ક્રૂ મેમ્બર અને પાયલટને મોડું થવાથી વિમાન

સેવાઓ પણ પ્રભાવિત થઈ છે. કોલકાતાના મેયર ફિરહાદ હકીમના જણાવ્યા અનુસાર, છેલ્લા ચાર દાયકામાં સપ્ટેમ્બર મહિનામાં અત્યાર સુધીનો સૌથી વધુ ૩૦૦ મિલીમીટર વરસાદ નોંધાયો છે. મધ્યરાત્રિ પછી સતત

પાંચ કલાક સુધી થયેલા ભારે વરસાદને કારણે રસ્તાઓ પર પાણી ભરાઈ ગયા અને કોલકાતાના ઘણા ઘરો અને રહેણાંક સોસાયટીઓમાં પણ પાણી ઘૂસી ગયું. શહેરમાં હજુ વધુ વરસાદ થવાની શક્યતા છે. વિભાગે જણાવ્યું કે બુધવાર સુધીમાં દક્ષિણ બંગાળના પૂર્વ મેદિનીપુર અને પશ્ચિમ મેદિનીપુર, દક્ષિણ રાજપરગણા, ગારગ્રામ અને બાંકુરા જિલ્લામાં ભારે વરસાદ થવાની સંભાવના છે. ૨૫ સપ્ટેમ્બરની આસપાસ પૂર્વ-મધ્ય અને તેની આસપાસની ઉત્તરી બંગાળની ખાડીમાં એક વધુ નવું ઓછું દબાણનું ક્ષેત્ર બનવાની

સંભાવના છે. કોલકાતા અને તેની આસપાસના વિસ્તારોમાં રાતભરના સતત વરસાદને કારણે રેલ, મેટ્રો અને હવાઈ સેવાઓ ખોરવાઈ ગઈ છે. સિયાલદહ સ્ટેશન પાસે રેલવે લાઈન પર પાણી ભરાઈ જતાં સવારથી જ ટ્રેન સેવાઓ અટકી પડી છે. આ જળભરાવને કારણે ચક્રરેલની અપ અને ડાઉન લાઈન સેવાઓ હાલમાં બંધ કરી દેવામાં આવી છે. આ ઉપરાંત, સિયાલદહની દક્ષિણ શાખા પર પણ ટ્રેન સેવાઓ ઠપ થઈ ગઈ છે અને હાવડા ડિવિઝનના મુસાફરોને પણ ભારે હાલાકીનો સામનો કરવો પડી રહ્યો છે.

કોલકાતામાં રાત્રિ દરમિયાન પહેલા સતત વરસાદને કારણે રેલ, મેટ્રો અને હવાઈ સેવાઓ પ્રભાવિત થઈ છે. સિયાલદહ સ્ટેશન પાસે રેલવે ટ્રેક પર પાણી ભરાવાને કારણે સવારથી ટ્રેન સેવાઓ ખોરવાઈ છે. જેના પરિણામે, ચક્રરેલની અપ અને ડાઉન લાઈન સેવાઓ, તેમજ સિયાલદહની દક્ષિણ શાખા પરની ટ્રેન સેવાઓ હાલમાં બંધ છે. આ જ રીતે, હાવડા ડિવિઝનના મુસાફરો પણ મુશ્કેલીનો સામનો કરી રહ્યા છે. હવામાન વિભાગની આગાહીથી કોલકાતાના લોકોની મુશ્કેલી વધી છે, કારણ કે શહેરમાં

હજુ વધુ વરસાદની શક્યતા છે. બંગાળની ખાડીમાં સર્જાયેલા લો-પ્રેશર એરિયાને કારણે દક્ષિણ બંગાળના ઘણા જિલ્લાઓમાં ભારે વરસાદ થવાનો અંદાજ છે. કોલકાતા મ્યુનિસિપલ કોર્પોરેશનના જણાવ્યા અનુસાર, દક્ષિણ અને પૂર્વ ભાગોમાં વરસાદની તીવ્રતા વધુ હતી, જ્યાં ગરિયા કામદારીમાં ૩૩૨ મિલીમીટર અને જોધપુર પાર્કમાં ૨૮૫ મિલીમીટર જેટલો ભારે વરસાદ નોંધાયો છે. આ ઉપરાંત, કાલીઘાટમાં ૨૮૦ મિલીમીટર અને તોપસિયામાં ૨૭૫ મિલીમીટર જેવો ભારે વરસાદ થયો. બંગાળની ખાડીના ઉત્તર-

પૂર્વમાં એક ઓછું દબાણનું ક્ષેત્ર બન્યું છે, જે ઉત્તર-પશ્ચિમ તરફ આગળ વધે તેવી શક્યતા છે. આને કારણે, દક્ષિણ બંગાળના કેટલાક જિલ્લાઓમાં હળવાથી મધ્યમ અને ભારેથી અતિભારે વરસાદ થઈ શકે છે. હવામાન વિભાગે જણાવ્યું છે કે બુધવાર સુધીમાં પૂર્વ અને પશ્ચિમ મેદિનીપુર, દક્ષિણ રાજપરગણા, ગારગ્રામ અને બાંકુરા જિલ્લામાં ભારે વરસાદ થવાની સંભાવના છે. વધુમાં, ૨૫ સપ્ટેમ્બરની આસપાસ પૂર્વ-મધ્ય અને ઉત્તરી બંગાળની ખાડીમાં વધુ એક નવું ઓછું દબાણનું ક્ષેત્ર બનવાની સંભાવના છે.

એરસ્ટ્રાઈફમાં નાના ભૂલકાઓના મોત બાદ પાકિસ્તાનમાં સેના વિરુદ્ધ આક્રોશ

પાકિસ્તાનના ખૈબર પખતુનખ્વાની તિરાહ ઘાટીમાં પાકિસ્તાની સેના દ્વારા કરવામાં આવેલા કત્લેઆમની ગવાહી સ્થાનિક પ્રતિનિધિઓ આપી રહ્યા છે. ઈમરાન ખાનની પાર્ટી પાકિસ્તાન તહરીક-એ-ઈન્સાફે તેને પોતાના જ નાગરિકો પર 'જેટ-બોમ્બિંગ' ગણાવ્યું. ખૈબર પખતુનખ્વા એસેમ્બલીના સભ્ય અબ્દુલ ગની આફ્રીદીએ સેનાના આ કૃત્ય પર આક્રોશ વ્યક્ત કરતા કહ્યું કે, તિરાહ અકાબેલમાં નિર્દોષ બાળકો, યુવાનો અને મહિલાઓની નિર્દયતાથી હત્યા એ માનવતા વિરુદ્ધનો સ્પષ્ટ ગુનો છે. તિરાહ ઘાટીમાં પાકિસ્તાની વાયુસેનાએ લઘુ-૧૭ ફાઈટર પ્લેનથી ૮ બોમ્બ ફેંક્યા, જેમાં ઓછામાં ઓછા ૩૦ લોકોના મોત થયા. મૃતકોમાં બાળકો અને મહિલાઓનો સમાવેશ થાય છે. આ હુમલામાં ગામનો મોટો ભાગ તબાહ થઈ ગયો અને મૃતદેહોના ઢગલા થઈ



ગયા. રિપોર્ટર અને માનવાધિકાર કાર્યકર્તા ફિરોઝ બલોચે સોશિયલ મીડિયા પર આ હુમલામાં માર્યા ગયેલા નિર્દોષ બાળકોની ફોટોશ્રેણી શેર કરી છે, જે પાકિસ્તાની સેનાના ગુનાઓની પુષ્ટિ કરે છે.

તેમણે જણાવ્યું કે બોમ્બમારામાં ૧૭ નિર્દોષ નાગરિકો શહીદ થયા, જેમાં મોટાભાગે મહિલાઓ અને નાના બાળકો હતા. આ હુમલામાં આફ્રીદી કબીલાના લોકો સૌથી વધુ માર્યા ગયા છે. તેમણે ઘટનાસ્થળની કરુણ

તસવીરો શેર કરી અને કહ્યું કે પાકિસ્તાની જેટ વિમાનોએ ઉપરી તિરાહ અકાબેલમાં પ્રલય જેવો માહોલ સર્જી દીધો છે. જ્યાં બાળકો હસતા હતા, ત્યાં હવે તેમની લાશો છે અને જ્યાં માતાઓ સપના જોતી હતી, ત્યાં હવે કાટમાળ અને ચીસો છે. તેમણે સવાલ કર્યો કે શું રમકડાંવાળા બાળકો કે ઈબાદત કરતી માતાઓ આતંકવાદી હતા? આ એક ખુલ્લો અત્યાચાર છે. માનવાધિકાર કાર્યકર્તા જહનવાહ વેખાએ પણ ટૂવીટ કરીને સંયુક્ત રાષ્ટ્ર સુરક્ષા પરિષદને સવાલ કર્યો છે. તેમણે જણાવ્યું કે રાત્રે લગભગ ૨ વાગ્યે પાકિસ્તાની વાયુસેનાએ ૮ જી-૬ બોમ્બ ફેંક્યા, જેમાં મહિલાઓ અને બાળકો સહિત ઓછામાં ઓછા ૩૦ લોકો માર્યા ગયા. તેમણે પૂછ્યું કે શું આ નિર્દોષ બાળકોને કોઈ અધિકાર નથી. આ દરમિયાન, ખૈબર પખતુનખ્વા સરકારે પોતાની ભૂલ સ્વીકારી છે.

પેલેસ્ટાઈન મુદ્દે ઈટાલીમાં અજંપો: મેલોની વિરુદ્ધ ઠેર ઠેર હિંસા, ટોળાએ ટ્રેન રોકી-પોર્ટ બંધ કરાવ્યું

ફ્રાન્સે મંગળવારે (૨૩મી સપ્ટેમ્બર) પેલેસ્ટાઈનને ઔપચારિક રીતે સ્વતંત્ર દેશ તરીકે માન્યતા આપી. ફ્રાન્સના પ્રમુખ ઈમેન્યુઅલ મેક્રોને યુનાઈટેડ નેશન્સની મિડલ ઈસ્ટ પીસ પ્રોસેસની બેઠકમાં આ જાહેરાત કરી હતી. આગાઉ બ્રિટન, કેનેડા, ઓસ્ટ્રેલિયા અને પોર્ટુગલે પણ છેલ્લા ૩૬ કલાકમાં પેલેસ્ટાઈનને એક દેશ તરીકે માન્યતા આપી છે. જોકે, ઈઝરાયેલ, અમેરિકા અને ઈટાલીએ પણ પેલેસ્ટાઈનને માન્યતા આપી નથી. આ સ્થિતિમાં ઈટાલીમાં હવે વડાંપ્રધાન જ્યોર્જિયા મેલોની સામે હિંસક દેખાવો થઈ રહ્યો છે. મળતી માહિતી અનુસાર, ઈટાલીની સરકાર સામે પેલેસ્ટાઈનિયનોના સમર્થનમાં દેખાવો શરૂ થયો છે. આ દેખાવકારો ગાઝાના સમર્થનમાં તાત્કાલિક યુદ્ધ વિરામની માંગ કરી રહ્યા છે. કાળા પોશાક



પહેરેલા મોટી સંખ્યામાં દેખાવકારો મિલાન શહેરના સેન્ટ્રલ ટ્રેન સ્ટેશનમાં ઘૂસ્યા હતા અને અનેક સ્થળોએ આગ લગાવી અને તોડકોડ કરીને સરકારી સંપત્તિને નુકસાન પહોંચાડ્યું હતું. આ દરમિયાન પોલીસ દેખાવકારોને કાબૂમાં લેવા પહોંચી હતી અને સ્મોક બોમ્બ, બોટલો અને પથ્થરો ફેંક્યા હતા. ઈટાલીમાં ફાટી નીકળેલી હિંસાના કારણે ટ્રેનો રોકી દેવામાં

આવી છે અને બંદરો બંધ કરવામાં આવ્યા છે. રોમ અને મિલાનમાં કેટલાક દેખાવકારોની અટકાયત કરાઈ હતી. હિંસામાં ૬૦થી વધુ પોલીસ અધિકારીઓ ઘાયલ થયા હતા. રોમ અને મિલાનમાં પોલીસ અને દેખાવકારો વચ્ચે અથડામણ થઈ હતી. જ્યારે કેટલાક દેખાવકારોની અટકાયત કરાઈ હતી. આ હિંસામાં ૬૦થી વધુ પોલીસ અધિકારીઓ ઘાયલ થયા હતા. દક્ષિણ ઈટાલીનું પોર્ટ શહેર

નેપલ્સ વેપારનું મુખ્ય કેન્દ્ર છે. અહીં દેખાવકારોએ રસ્તાઓ બ્લોક કરવાનો પ્રયાસ કર્યો અને રેલવે સ્ટેશનો પર પણ દેખાવો કર્યો હતો. દેખાવકારોને કાબૂમાં લેવા માટે પોલીસે પાણી માર્યું હતું. જોકે, ઈટાલીના વડાંપ્રધાન જ્યોર્જિયા મેલોનીએ પોતાનું વલણ સ્પષ્ટ કરતા કહ્યું છે કે, 'ઈટાલીમાં ચાલી રહેલા હિંસક દેખાવ મારા પર દબાણ લાવવા માટે કરવામાં આવી રહ્યો છે.

ઝુબિન ગર્ગ પંચમહાભૂતમાં વિલીન, અંતિમ સંસ્કાર સમયે ફેવરિટ ગીત વગાડી અપાઈ શ્રદ્ધાંજલિ

બોલિવૂડના પ્રખ્યાત ગાયક ઝુબિન ગર્ગ આજે પંચમહાભૂતમાં વિલીન થયા છે. ગુવાહાટી નજીક સોનાપુરના કમરકુચીમાં પરિવારજનો, સંબંધીઓ અને મિત્રોની હાજરીમાં ગર્ગની અંતિમ વિધિ હાથ ધરાઈ હતી. અંતિમ સંસ્કાર દરમિયાન તેમનું ફેવરિટ સોંગ વગાડી શ્રદ્ધાંજલિ અર્પણ કરવામાં આવી હતી. ઝુબિન ગર્ગના અંતિમ સંસ્કાર સંપૂર્ણ રાજકીય સન્માન સાથે કરવામાં

આવી હતી. કમરકુચી સ્થિત સ્મશાન ઘાટ પર તેમના અંતિમ સંસ્કારની વિધિ તેમની નાની બહેન પાલ્લી બોરઠાકુરે કરી હતી. પર વર્ષીય ઝુબિનના અંતિમ સંસ્કાર દરમિયાન તેમના પત્ની ગરીમા સૈકિયા ગર્ગ ચોધાર આંસુએ રડી હતી. ચાહકોએ પણ બીની ઓખ સાથે વિદાય આપી હતી. સિંગાપોરમાં સ્કુબા ડાઈવિંગ દરમિયાન ઝુબિન ગર્ગનું મોત થયું હતું. ઝુબીનનો મૃતદેહ ૨૧ સપ્ટેમ્બરે રવિવારના રોજ સિંગાપોરથી ગુવાહાટી લાવવામાં આવ્યો હતો. તેમના અંતિમ દર્શન માટે હજારોની સંખ્યામાં ચાહકો ઉમટી પડ્યા હતા. ગુવાહાટી સહિત સમગ્ર આસામમાં શોકની લાગણી છવાઈ હતી. કેન્દ્રીય મંત્રી કિરેન રિજિજુ અને આસામના મુખ્યમંત્રી હિમંતા બિસ્વા સરમા પણ સ્મશાનઘાટ પહોંચ્યા હતા. તેને તોપની સલામી આપવામાં આવી હતી. ગુવાહાટી મેડિકલ કોલેજ એન્ડ હોસ્પિટલમાં ઝુબિનનું બીજી વખત પોસ્ટમોર્ટમ કરવામાં આવ્યું હતું.

સતત બીજા દિવસે દ્વારકામાં ડિમોલિશનની કાર્યવાહી: સરકારી જમીન પરના ગેરકાયદે ભવનો કરાયા દૂર

દેવભૂમિ દ્વારકા જિલ્લામાં મંગળવારે (૨૩ સપ્ટેમ્બર) પણ ડિમોલિશનની કામગીરી ચાલી રહી છે. ચરકલાથી દ્વારકા જતા રસ્તા પર દબાણો હટાવાયા છે. સરકારી જમીન પર બનાવવામાં આવેલા ગેરકાયદે ભવનોના ડિમોલિશનની કામગીરી હાથ ધરવામાં આવી છે. આ માટે પોલીસનો યુસ્ત બંદોબસ્ત ગોઠવવામાં આવ્યો હતો. જોકે, હજુ પણ આ ગેરકાયદે ભવનો પરની કાર્યવાહી શરૂ છે. મળતી માહિતી મુજબ, સોમવારથી આ કાર્યવાહી શરૂ કરવામાં આવી હતી. સોમવારે (૨૨ સપ્ટેમ્બર) પણ મોટી સંખ્યામાં સરકારી જમીન પર દબાણ કરીને બનાવવામાં આવેલા ભવનો દૂર કરવામાં આવ્યા હતા. ગઈકાલે નેશનલ હાઈવે ઓથોરિટી વિભાગની જગ્યા પર કરવામાં આવેલા ધાર્મિક દબાણો સરકારી તંત્ર દ્વારા દૂર કરવામાં આવ્યા હતા. એવામાં મંગળવારે ફરી આ કાર્યવાહી પોલીસના યુસ્ત બંદોબસ્ત સાથે કાર્યવાહી આગળ વધારવામાં આવી છે. નોંધનીય છે કે, તંત્ર દ્વારા આ તમામ બાંધકામો સ્વૈચ્છિક રીતે દૂર કરવા માટે સરકારી નોટિસ પાઠવવામાં આવી હતી. જોકે, નોટિસ બાદ પણ આ ભવનો પાલીન કરતા તંત્ર દ્વારા ડિમોલિશનની કાર્યવાહી હાથ ધરવામાં આવી છે. આજે મોટી સંખ્યામાં ભુલડોઝર દ્વારા આ ભવનો દૂર કરવામાં આવી રહ્યા છે.

સતત બીજા દિવસે દ્વારકામાં ડિમોલિશનની કાર્યવાહી: સરકારી જમીન પરના ગેરકાયદે ભવનો કરાયા દૂર

દેવભૂમિ દ્વારકા જિલ્લામાં મંગળવારે (૨૩ સપ્ટેમ્બર) પણ ડિમોલિશનની કામગીરી ચાલી રહી છે. ચરકલાથી દ્વારકા જતા રસ્તા પર દબાણો હટાવાયા છે. સરકારી જમીન પર બનાવવામાં આવેલા ગેરકાયદે ભવનોના ડિમોલિશનની કામગીરી હાથ ધરવામાં આવી છે. આ માટે પોલીસનો યુસ્ત બંદોબસ્ત ગોઠવવામાં આવ્યો હતો. જોકે, હજુ પણ આ ગેરકાયદે ભવનો પરની કાર્યવાહી શરૂ છે. મળતી માહિતી મુજબ, સોમવારથી આ કાર્યવાહી શરૂ કરવામાં આવી હતી. સોમવારે (૨૨ સપ્ટેમ્બર)



પણ મોટી સંખ્યામાં સરકારી જમીન પર દબાણ કરીને બનાવવામાં આવેલા ભવનો દૂર કરવામાં આવ્યા હતા. ગઈકાલે નેશનલ હાઈવે ઓથોરિટી

વિભાગની જગ્યા પર કરવામાં આવેલા ધાર્મિક દબાણો સરકારી તંત્ર દ્વારા દૂર કરવામાં આવ્યા હતા. એવામાં મંગળવારે ફરી આ કાર્યવાહી પોલીસના યુસ્ત બંદોબસ્ત સાથે કાર્યવાહી આગળ વધારવામાં આવી છે. નોંધનીય છે કે, તંત્ર દ્વારા આ તમામ બાંધકામો સ્વૈચ્છિક રીતે દૂર કરવા માટે સરકારી નોટિસ પાઠવવામાં આવી હતી. જોકે, નોટિસ બાદ પણ આ ભવનો પાલીન કરતા તંત્ર દ્વારા ડિમોલિશનની કાર્યવાહી હાથ ધરવામાં આવી છે. આજે મોટી સંખ્યામાં ભુલડોઝર દ્વારા આ ભવનો દૂર કરવામાં આવી રહ્યા છે.

તંત્રી સ્થાનેથી..

એચ ૧બી વિઝા ફીમાં વધારાથી અમેરિકા ખાતેથી રેમિટેન્સમાં ઘટાડો થશે, રૂપિયા પર દબાણ આવશે

મુંબઈ : અમેરિકા દ્વારા એચ ૧બી વિઝા ફીમાં કરાયેલા વધારાને પરિણામે અમેરિકા ખાતેથી ભારતમાં ડોલરના સ્વરૂપમાં રેમિટેન્સમાં ઘટાડો થવાની તથા રૂપિયા પર દબાણ આવવાની શક્યતા જોવાઈ રહી છે. એચ ૧બી વિઝા ફીમાં વધારાથી દેશના સેવા ક્ષેત્રને ફટકો પડશે એટલું જ નહીં રેમિટેન્સ ફલો ઘટી જશે એમ એક અર્થશાસ્ત્રીએ જણાવ્યું હતું. અમેરિકામાં એચ ૧બી વિઝાધારકોમાંથી ૭૦ ટકા ભારતના નાગરિકો છે જેમાંના મોટાભાગના આઈટી સેવા ક્ષેત્રની કંપનીઓ સાથે સંકળાયેલા છે. ભારતના સ્કીલ વર્કરો અમેરિકા જેવા દેશોમાં નોકરી અથવા કામકાજ માટે જાય છે અને ભારતમાં તેઓ વિદેશી નાણાંના પ્રવાહ વધારવાના મુખ્ય સ્રોત બની રહ્યા છે. ઈનવર્ડ રેમિટેન્સમાં ૨૮ ટકા ફલો અમેરિકા ખાતેથી થાય છે, જે અંદાજે ૩૫ અબજ ડોલર જેટલી રકમ થવા જાય છે. ઊંચી વિઝા ફીને કારણે ભવિષ્યમાં ભારત ખાતેથી એચ ૧બી વિઝાધારકોની સંખ્યામાં ઘટાડો થતો જશે તેમ રેમિટેન્સમાં પણ ઘટાડો જોવા મળશે એમ અન્ય એક બેન્કની રિસર્ચ નોટમાં જણાવાયું હતું. એકદમ ખરાબ સ્થિતિમાં જો ભારત ખાતેથી એચ ૧બી વિઝાની સંખ્યા ઘટી જાય તો વાર્ષિક રેમિટેન્સમાં ૪૦ કરોડ ડોલરનો ફટકો પડવાનો અંદાજ છે. ડોલરના પ્રવાહમાં મોટા ઘટાડાથી ભારતીય રૂપિયાના મૂલ્ય પર દબાણ આવી શકે છે, જેની કામગીરી હાલમાં એશિયાના અન્ય ચલણોની સરખામણીએ એકદમ નબળી છે. રૂપિયો હાલમાં ઘટી પ્રતિ ડોલર ૮૮.૩૧ બોલાઈ રહ્યો છે. ઊંચી વિઝા ફીને કારણે ભારતની ૨૮૦ અબજ ડોલરની આઈટી સેવા કંપનીઓના કામકાજ પર અસર પડશે.

માં નર્મદા નદીના કિનારે આવેલા કુબેર ભંડારી કરનાળી મંદિરે સર્વે પિતૃ અમાસે ભક્તોનું માનવ મેરામણ ઉમટી પડ્યું

ડભોઈ તાલુકાના તીર્થક્ષેત્ર કરનાળી ખાતે આવેલ સુપ્રસિદ્ધ કુબેર દાદા ના મંદિરે ભાદરવા માસ સર્વ પિતૃ અમાસની તિથિ રવિવાર અને આવતીકાલથી આસો નવરાત્રી નો પ્રારંભ પૂર્વે તીથ ક્ષેત્ર કરનાળીના શ્રી કુબેર ભંડારી મહાદેવ મંદિરના કપાટ ગર્ભવતીના ધારાસભ્ય શૈલેશ મહેતા એ શિવભક્તો માટે દર્શન પુલ્લા મુક્યા હતા તેઓ શ્રી નિરંજનની પંચાયતી અખાડાના ટ્રસ્ટી પણ છે ડભોઈ તાલુકાના નર્મદા કિનારે આવેલા તીર્થક્ષેત્ર કરનાળીના શ્રી કુબેર ભંડારી મહાદેવનો મહિમા અપર પાર છે સત્યતિ સંપત્તિ અને શ્રદ્ધાળુઓને મનોવંચિત ફળ અપાવનાર દાદા પ્રત્યે શિવભક્તો, ભારોભાર શ્રદ્ધ ધરાવે છે કુબેર દાદાની પાંચ અમાસ ભરવાથી ભાવિક ભક્તોના ધારા કામ થતા હોય પ્રતિમાસની અમાસે શ્રદ્ધાળુઓ લાખોની સંખ્યામાં પધારતા હોય છે ત્યારે રવિવાર ભાદરવા અમાસની સર્વ પ્રતૃતવ અમાસની



તિથિ તેમજ નવરાત્રી પ્રારંભ થવાના પૂર્વે ગુજરાત મહારાષ્ટ્ર મધ્યપ્રદેશ રાજસ્થાન સુરત સહિતના ક્ષેત્રોમાંથી મોટી સંખ્યામાં શ્રદ્ધાળુ દર્શનાર્થે ઉમટ્યા હતા આગલી રાતથી દર્શન

પુલ્લા મુકવામાં આવતા હોય ત્યારે શ્રી નિરંજનની પંચાયતી અખાડાના ટ્રસ્ટી તેમજ ગર્ભવતી ડભોઈના ધારાસભ્ય શૈલેશ મહેતા એ રાત્રે ૧૨ કલાકે હર હર મહાદેવ અને જય જય કુબેર ના ભક્તિ નાદ સાથે મંદિરના કપાટ ખોલી શિવ ભક્તો માટે દર્શન પુલ્લા મુક્યા હતા જેનો દિવસભર શ્રદ્ધાળુ એ લાભ લેશે સાથે આજે અલગ અલગ કુટુંબો કુબેર દાદા ને શણગાર કરવામાં આવ્યો હતો કુબેર ભંડારી મંદિરના ટ્રસ્ટી અને નિરંજન અખાડાના સચિવ દિનેશગીરી મહારાજે જણાવ્યું હતું કે સર્વ પિતૃ ઓ માશે લાખોની સંખ્યામાં ભાવિક ભક્તોએ કુબેર ભંડારી દાદાના દર્શન કરી ધન્યતા અનુભવી હતી મહારાષ્ટ્રના મોદેના ભક્તોએ સર્વ પિતૃ અમાસને ભજન મંડળની ધૂન જમાવી હતી દેશગીરી મહારાજ ભક્તોની સલામતી માટે ફરજ બજાવતા જિલ્લા પોલીસ તંત્રનો આભાર વ્યક્ત કર્યો હતો

સ્પષ્ટ હવાઈ ક્ષેત્રના ઉલ્લંઘનમાં અમે વસ્તુઓને તોડી પાડીશું: પોલેન્ડના પીએમ

નાટો સભ્ય પોલેન્ડ તેના હવાઈ ક્ષેત્રનું ઉલ્લંઘન કરતી અને ખતરો ઉભો કરતી વસ્તુઓને તોડી પાડવામાં અચકાશે નહીં, પરંતુ ઓછી સ્પષ્ટ પરિસ્થિતિઓમાં વધુ સાવધાનીભર્યું વલણ અપનાવશે, એમ વડા પ્રધાને સોમવારે જણાવ્યું હતું. એસ્ટોનિયાએ કહ્યું કે શુક્રવારે ત્રણ રશિયન ફાઈટર જેટ્સે તેના હવાઈ ક્ષેત્રનું ઉલ્લંઘન કર્યું હતું, જેનાથી નાટો નેતાઓમાં એવી લાગણી વધી છે કે મોસ્કો ગઈબંધનની તૈયારી અને સંકલ્પનું પરીક્ષણ કરી રહ્યું છે, કેટલાક લોકોએ કડક પ્રતિક્રિયા આપવાની વિનંતી કરી છે. આ ઘટનાની ચર્ચા કરવા માટે સંયુક્ત રાષ્ટ્ર સુરક્ષા પરિષદ સોમવારે મળવાની છે. રશિયાએ સોમવારે કહ્યું કે તેના જેટ્સે એસ્ટોનિયન હવાઈ ક્ષેત્રનું ઉલ્લંઘન કર્યું હોવાનો દાવો ખોટો છે અને તણાવ વધારવા માટે રચાયેલ છે. ૮-૧૦ સપ્ટેમ્બરની રાત્રે ૨૦ થી વધુ રશિયન ડ્રોન પોલેન્ડના હવાઈ ક્ષેત્રમાં પ્રવેશ્યા પછી એસ્ટોનિયા પર કથિત ઘુસણખોરી કરવામાં આવી હતી. પોલેન્ડે શુક્રવારે એમ પણ કહ્યું હતું કે બે રશિયન ફાઈટર જેટ્સે બાલ્ટિક સમુદ્રમાં પેટ્રોબાલ્ટિક ડ્રિલિંગ પ્લેટફોર્મના સલામતી ક્ષેત્રનું ઉલ્લંઘન કર્યું હતું. "જ્યારે ઉડતી વસ્તુઓ અમારા પ્રદેશનું ઉલ્લંઘન કરે છે અને પોલેન્ડ ઉપર ઉડાન ભરે છે ત્યારે અમે તેમને ગોળી મારવાનો નિર્ણય લઈશું - તેના વિશે કોઈ ચર્ચા નથી," ડોનાલ્ડ ટસ્કે એક પત્રકાર પરિષદમાં જણાવ્યું હતું. "જ્યારે આપણે એવી પરિસ્થિતિઓનો સામનો કરી રહ્યા છીએ જે સંપૂર્ણપણે સ્પષ્ટ નથી, જેમ કે પેટ્રોબાલ્ટિક પ્લેટફોર્મ ઉપર રશિયન ફાઈટર જેટની તાજેતરની ઉડાન - પરંતુ કોઈ ઉલ્લંઘન વિના, કારણ કે આ આપણી પ્રાદેશિક જળસીમા નથી - ત્યારે તમારે ખરેખર એવી ક્રિયાઓ પર નિર્ણય લેવા પહેલા બે વાર વિચારવાની જરૂર છે જે સંઘર્ષના ખૂબ જ તીવ્ર તબક્કાને ઉત્તેજિત કરી શકે છે," તેમણે ઉમેર્યું. ટસ્કે કહ્યું કે તેમને એ પણ ખાતરી કરવાની જરૂર છે કે જો સંઘર્ષ વધવાનું શરૂ થાય તો પોલેન્ડ એકલું નહીં રહે.

ગાંધીનગર ખાતે ગુજરાત સરકારના શિક્ષણ વિભાગ દ્વારા આયોજિત 'સ્ટાર્ટઅપ કોન્કલેવ ૨૦૨૫' નું ઉદઘાટન કરતા ગાંધીનગર લોકસભા ક્ષેત્રના લોકપ્રિય સાંસદ તેમજ કેન્દ્રીય ગૃહ અને સહકાર મંત્રીશ્રી અમિતભાઈ શાહ



૨૦૧૪ પહેલા દેશમાં સ્ટાર્ટઅપ ઈકોસિસ્ટમ ન હોવાના કારણે દેશનો યુવાન ઈનોવેશન અને શોધ માટે વિદેશ ને જ વિકલ્પ માનતો, યુવાનોને ભારતમાં સ્ટાર્ટ અપ માટે સ્કોપ નહોતો દેખાતો, પરંતુ શ્રી મોદીજીએ ૨૦૧૪માં પ્રધાનમંત્રી બન્યા બાદ સ્ટાર્ટઅપને પ્રોત્સાહન આપવાની શરૂઆત કરી ૨૦૧૬ માં સ્ટાર્ટઅપ ઈન્ડિયા લોન્ચ કરી સ્ટાર્ટઅપ ગ્રોથને વિનિત્ય, નીતિગત અને ઈન્ફ્રાસ્ટ્રક્ચર ક્ષેત્રે વિવિધ સહાય આપી જેનાથી ભારતમાં સ્ટાર્ટ અપ અને યુનિકોર્ન સ્ટાર્ટઅપમાં અનેકગણી વૃદ્ધિ થઈ છે. શ્રી મોદીજીના નેતૃત્વમાં દેશની સ્ટાર્ટઅપ ઈકોસિસ્ટમ ક્રિએટિવિટીને પ્લેટફોર્મ આપવાનો મંત્ર બની છે. ભારતીય યુવાનને જોબ સિકરથી જોબ ક્રિએટર બનાવવાનું સ્વપ્ન મોદીજીએ પૂર્ણ કર્યું છે. શ્રી શાહે કહ્યું કે, ૨૦૧૪

માં દેશમાં માત્ર ૫૦૦ સ્ટાર્ટઅપ હતાં જે આંકડો મોદીજીના પ્રધાનમંત્રી બન્યા બાદ અને સ્ટાર્ટઅપ ઈન્ડિયાના લોન્ચિંગ બાદ ૩૮૦ ગણી વૃદ્ધિ સાથે ૧,૯૨,૦૦૦ સ્ટાર્ટઅપ સુધી પહોંચ્યો છે. યુનિકોર્ન સ્ટાર્ટઅપ ૨૦૧૪ માં માત્ર ૪ હતાં, આજે દેશમાં ૧૨૦ થી વધુ યુનિકોર્ન સ્ટાર્ટઅપ છે. ૨૦૧૬ થી ૨૦૨૪ દરમિયાન ભારત વિશ્વની ત્રીજી સૌથી મોટી સ્ટાર્ટઅપ ઈકોસિસ્ટમ બન્યું છે. છેલ્લા ૮ વર્ષમાં નોંધાયેલા સ્ટાર્ટઅપમાં ૪૮% મહિલાઓ છે. સ્ટાર્ટઅપ ઈનોવેશન દેશની ઘણી સમસ્યાનું સમાધાન છે. ગ્લોબલ ઈનોવેશન ઈન્ડેક્સ ૨૦૨૫ માં ભારત અગાઉના ૯૧ માં સ્થાન થી વૃદ્ધિ કરી ૩૮ માં પહોંચ્યું છે. દેશના યુવાનોએ પરફોર્મ કરીને ક્ષમતાનું પ્રદર્શન કર્યું છે. દેશની સ્ટાર્ટઅપ ઈકોસિસ્ટમે દેશમાં અંદાજિત ૧૭ લાખ ૯૦ હજાર રોજગારનું સર્જન કર્યું છે. નિરંજન અને પીઠિ

સિટીમાં પણ વૃદ્ધિ સાથે નોંધપાત્ર સ્ટાર્ટઅપ નોંધાયા છે. સ્ટાર્ટઅપ ક્ષેત્રે અમદાવાદ અને ગુજરાતમાં થયેલી વૃદ્ધિ અંગે શ્રી શાહે હર્ષની લાગણી વ્યક્ત કરી હતી. શ્રી શાહે વધુમાં જણાવ્યું કે, પ્રધાનમંત્રી શ્રી નરેન્દ્રભાઈ મોદીએ રીકોમમાં અનેક વસ્તુઓ પરના કર સૂચ્ય, અડધા અને ૧/૩ કરી, જીએસટી કર ઘટાડી સંદેશ આપ્યો છે કે, સરકારનો ઉદ્દેશ દેશને મજબૂતાઈથી ચલાવવા માટે કર પ્રાપ્ત કરવાનો છે, જનતાના શોષણનો નહિ. જ્યારે પણ સરકારને કર ઘટાડવાની પરિસ્થિતિ લાગશે ત્યારે જનતાના હિતમાં આ પ્રકારના નિર્ણય કરતી રહેશે. આઝાદીના ૮૦ વર્ષમાં કર માં આટલી મોટી રાહત ક્યારેય નથી મળી. વર્ષ ૨૦૧૪ માં ૨.૫ લાખ વાર્ષિક આવક સુધી જ કર મુક્તિ હતી જે ૧૨ લાખ કરવામાં આવી છે. આજના આ કાર્યક્રમમાં શ્રી

શાહે ગુજરાત સરકારના નેશનલ એ જયુ કેશન પોલિસી દ્રષ્ટિ ડેશબોર્ડનું ઉદઘાટન કર્યું હતું તેમજ ૭૫ સ્ટાર્ટઅપની યાત્રા અને નવાચાર સંમિલિત કોફી ટેબલ બુકનું અનાવરણ તેમજ ચેક વિતરણ કર્યું હતું. તેઓએ કહ્યું, શ્રી મોદીજીએ નવી શિક્ષણ નીતિમાં ભારતીય જ્ઞાન પ્રણાલીના વિવિધ આયામો જેવા કે આયુર્વેદ, શાસ્ત્રીય કલા, વાસ્તુકલા, દર્શન, વિજ્ઞાન, અંતરિક્ષ, પર્યાવરણ અંગેના જ્ઞાનને નવી નીતિમાં સંચિત કરવાનો પ્રયાસ કર્યો છે. ૭ સત્ર માં ઈનોવેટ, એલિવેટ અને એક્સલેરેટ ની થીમ સાથે ચાલનારા આ કોન્કલેવ માં પ્રતિભાશાળી અને ઈનોવેટિવ યુવાનો ઉપરાંત ઘણા વેન્ચર્સ કેપિટલ્સ અને ઈન્વેસ્ટર્સ આવ્યા છે જે પરસ્પર ચર્ચા કરીને વિવિધ પાસાંઓ અંગે વિગતવાર ટોકસ કરીને સ્ટાર્ટઅપની દિશામાં આગેકૂચ કરશે. આ પ્રસંગે રાજ્યના મુખ્યમંત્રીશ્રી ભુપેન્દ્રભાઈ પટેલે જણાવ્યું હતું કે, પ્રધાનમંત્રીશ્રી નરેન્દ્રભાઈ મોદીએ ૩ મોકેસી, ૩ મોગ્રાફી અને સ્કિલ્સ વર્કફોર્સના મહત્તમ ઉપયોગથી દેશને ગ્લોબલ મેન્યુફેક્ચરીંગ હબ બનાવવા 'મેક ઈન ઈન્ડિયા, મેક ફોર ધ વર્લ્ડ' સુત્ર આપ્યું છે. શ્રી મોદીજીના દૂરદેશી નેતૃત્વમાં ઈન્ડસ્ટ્રીઝ અને સ્ટાર્ટઅપને વેગ મળવાથી ઈકોનોમીને વેગ મળ્યો છે. ડિકેન્સ ક્ષેત્રે આજે ભારત ૮૦ જેટલા દેશોમાં શરતો અને સબ સિસ્ટમ તેમજ ૧૫૩ જેટલા દેશમાં રમકડાં એક્ષપોર્ટ કરી રહ્યો છે. શ્રી મોદીજીના નેતૃત્વમાં ભારત ગ્લોબલ સ્ટાર્ટઅપ સ્પેસમાં નવી આશા તરીકે ઉભર્યું છે. દેશના યુવાનોને વિશ્વાસ છે કે, 'મોદી હે, તો મુમકિન હે!'. પ્રધાનમંત્રીશ્રી નરેન્દ્રભાઈ મોદી તેમજ કેન્દ્રીય ગૃહ અને સહકાર મંત્રીશ્રી અમિતભાઈ શાહના નેતૃત્વમાં દેશમાં ઈનોવેશન અને સ્ટાર્ટઅપ કલ્ચરનો ટ્રેન્ડ વધી રહ્યો છે.

ટ્રમ્પે ટિકટોક ડીલમાં મર્ડોક પરિવારની સંભવિત સંડોવણીની જાહેરાત કરી: 'તેઓ આ દેશને પ્રેમ કરે છે'

વોશિંગટન, મીડિયા સૂત્રોના જણાવ્યા અનુસાર, રાષ્ટ્રપતિ ડોનાલ્ડ ટ્રમ્પે ખુલાસો કર્યો છે કે રૂઢિચુસ્ત મીડિયા બેરોન રુપર્ટ મર્ડોક અને તેમના પુત્ર, લાયલાન, યુ.એસ.માં ટિકટોકના ઉપયોગને જાળવી રાખવાના હેતુથી કરવામાં આવેલા સોદાનો ભાગ હોઈ શકે છે. વ્હાઈટ હાઉસના પ્રેસ સેક્રેટરી કેરોલિન લેવિટે જાહેર કર્યું હતું કે ઓરેકલ યુ.એસ.માં વિડિઓ-શેરિંગ એપ્લિકેશન અને વેબસાઈટ માટે ડેટા અને ગોપનીયતાનો સામનો કરશે. મર્ડોક ટિકટોક માટે ડેલ અને ઓરેકલ સાથે હાથ મિલાવશે? "લાયલાન નામનો એક વ્યક્તિ સામેલ છે. લાયલાન મર્ડોક ... રુપર્ટ ચમુર્ડોક કદાચ જૂથમાં હશે, મને લાગે છે કે તેઓ જૂથમાં હશે," ટ્રમ્પે ફોક્સ ન્યૂઝના ધ



સન્ડે બ્રીફિંગમાં હાજરી આપતા કહ્યું. યુએસ રાષ્ટ્રપતિએ ઉમેર્યું હતું કે ઓરેકલના એક્ઝિક્યુટિવ ચેરમેન લેરી એલિસન અને ડેલ ટેકનોલોજીસના સીઈઓ માર્ક ડેલ, રાહ જોવાતી ટિકટોક સોદા માટે અન્ય "ખૂબ જ અગ્રણી લોકો" સાથે હાથ મિલાવી શકે છે. "અને તેઓ અમેરિકન દેશભક્ત પણ છે, તમે જાણો છો, તેઓ આ દેશને પ્રેમ કરે છે. તેથી મને લાગે છે કે તેઓ ખરેખર સારું કામ કરશે," ડોનાલ્ડ ટ્રમ્પે કહ્યું. લાયલાન મર્ડોક, ૫૪, ન્યૂઝ કોર્પના વર્તમાન ચેરમેન અને ફોક્સ કોર્પોરેશનના એક્ઝિક્યુટિવ ચેરમેન અને સીઈઓ છે. તેમના પિતા, ૯૪ વર્ષીય રુપર્ટ મર્ડોક, અગાઉ બંને સંસ્થાઓના વડા હતા. ટિકટોક સોદા માટે અમેરિકા-પ્રથમ નીતિ વ્હાઈટ હાઉસના પ્રેસ સેક્રેટરી કેરોલિન લીવિટે અગાઉ માહિતી આપી હતી કે ટિકટોકને નિયંત્રિત કરનારા સાત સભ્યોના બોર્ડમાંથી છ અમેરિકનો હશે. મીડિયા

અહેવાલો અનુસાર, તેમણે પુષ્ટિ આપી હતી કે ટિકટોકનું અલ્ગોરિધમ "અમેરિકા દ્વારા નિયંત્રિત" રહેશે. તેણીએ ઉમેર્યું હતું કે ટ્રમ્પે "આ એપ્લિકેશનને ખુલ્લી રાખીને અમેરિકનોની ગોપનીયતા અને ડેટાનું રક્ષણ કરવાની જરૂરિયાતને માન્યતા આપી હતી". દરમિયાન, ચીને એક નિવેદન દ્વારા જણાવ્યું હતું કે જે કંપનીઓ ટિકટોક સોદામાં હિસ્સો ઈરછે છે તેઓએ "ચીની કાયદાઓ અને નિયમોનું પાલન કરવું જોઈએ અને હિતોનું સંતુલન કરવું જોઈએ", મીડિયા સ્રોતોના અહેવાલો અનુસાર "અમને આશા છે કે યુએસ પક્ષ યુનાઈટેડ સ્ટેટ્સમાં રોકાણ કરતી ચીની કંપનીઓ માટે ખુલ્લું, ન્યાયી અને ભેદભાવ રહિત વ્યવસાય વાતાવરણ પૂરું પાડશે," તેમણે ઉમેર્યું. ગયા અઠવાડિયે, રાષ્ટ્રપતિ ટ્રમ્પે યુએસમર્ફીના સંચાલનને ૧૬ ડિસેમ્બર સુધી લંબાવ્યું. રૂપર્ટ મર્ડોક કોણ છે? રૂપર્ટ મર્ડોક ઓસ્ટ્રેલિયન મૂળના અમેરિકન અખબાર પ્રકાશક અને મીડિયા ઉદ્યોગસાહસિક છે. તેઓ અગાઉ ૨૧જ ઓહાઈઓ હાઉસ અને ડીજી ઓર્ગાઈઝેશનના ચેરમેન અને ઝઈ હતા. રૂપર્ટ મર્ડોકની નેટવર્થ કેટલી છે? બ્લૂમબર્ગ બિલિયોનેર્સ ઈન્ડેક્સ મુજબ રુપર્ટ મર્ડોકની નેટવર્થ ઈ ૧.૬ બિલિયન છે ફોક્સ કોર્પોરેશનના વર્તમાન એક્ઝિક્યુટિવ ચેરમેન અને ઝઈ કોણ છે? લાયલાન મર્ડોક ફોક્સ કોર્પોરેશનના વર્તમાન એક્ઝિક્યુટિવ ચેરમેન અને ઝઈ છે.

યુએન પ્રતિબંધો પર વિચારણા કરી રહ્યું છે ત્યારે ઈરાનના પરમાણુ વડા મોસ્કોમાં પાવર પ્લાન્ટ કરાર પર હસ્તાક્ષર કરવા માટે મોસ્કો, સોમવારે ઈરાનના રાજ્ય સંચાલિત મીડિયાએ જણાવ્યું હતું કે, ઈરાનના પરમાણુ ઉર્જા સંગઠનના વડા, મોહમ્મદ ઈસ્લામી, વાટાઘાટો માટે મોસ્કો પહોંચ્યા છે, કારણ કે યુએન તેહરાન પર તેના પરમાણુ કાર્યક્રમ પર ફરીથી પ્રતિબંધો લાદવા કે નહીં તે અંગે વિચાર કરી રહ્યું છે. શુક્રવારે, ૧૫ સભ્યોની યુએન સુરક્ષા પરિષદે તેહરાન પરના પ્રતિબંધોને કાયમી ધોરણે હટાવવાના ડ્રાફ્ટ ઠરાવને નકારી કાઢ્યો હતો, જેને રશિયા અને ચીન દ્વારા સમર્થન આપવામાં આવ્યું હતું, અને જેઓ બ્રિટન, ફ્રાન્સ અને જર્મની દ્વારા યુએન પ્રતિબંધો ફરીથી લાદવાના પ્રયાસોનો વિરોધ કરે છે. યુરોપિયન રાષ્ટ્રો તેહરાન પર ૨૦૧૫ માં વિશ્વ શક્તિઓ સાથેના કરારનું પાલન કરવામાં નિષ્ફળ જવાનો આરોપ લગાવે છે જેનો હેતુ તેને પરમાણુ હથિયાર વિકસાવવાથી અટકાવવાનો હતો. ઈરાન આવા કોઈ ઈરાદાનો ઈનકાર કરે છે અને રશિયા કહે છે કે તે તેહરાનના શાંતિપૂર્ણ પરમાણુ ઉર્જાના અધિકારને સમર્થન આપે છે. ઈસ્લામી, જે ઈરાનના ઉપરાષ્ટ્રપતિ પણ છે, તેમણે ઈરાનની રાજ્ય મીડિયાને જણાવ્યું હતું કે રશિયાની તેમની મુલાકાત દરમિયાન દ્વિપક્ષીય સહયોગ કરારો પર હસ્તાક્ષર કરવામાં આવશે, જેમાં તેહરાન ૨૦૪૦ સુધીમાં ૨૦ યંબ પરમાણુ ઉર્જા ક્ષમતા સુધી પહોંચવા માંગે છે, તેથી આઠ પરમાણુ ઉર્જા પ્લાન્ટ બનાવવાની યોજનાનો સમાવેશ થાય છે. કરાર વાટાઘાટો થઈ છે અને આ અઠવાડિયે કરાર પર હસ્તાક્ષર પગલાંઓ દાખલ કરીશું, ઈસ્લામીએ કહ્યું. ઉચ્ચ માંગવાળા મહિનાઓ દરમિયાન વીજળીની અછતનો સામનો કરતા ઈરાન પાસે દક્ષિણ શહેર બુશેહરમાં ફક્ત એક જ કાર્યરત પરમાણુ ઉર્જા પ્લાન્ટ છે જે રશિયા દ્વારા બનાવવામાં આવ્યો હતો અને તેની ક્ષમતા લગભગ ૧ યંબ છે. બ્રિટન, ફ્રાન્સ અને જર્મનીએ પ્રતિબંધો ફરીથી લાગુ કરવામાં છ મહિના સુધી વિલંબ કરવાની ઓફર કરી છે - તેહરાનના પરમાણુ કાર્યક્રમ પર લાંબા ગાળાના કરાર પર વાટાઘાટો માટે જગ્યા આપવા માટે - જો ઈરાન યુએન પરમાણુ નિરીક્ષકો માટે એક્સેસ પુનઃસ્થાપિત કરે છે, તેના સમૃદ્ધ યુરેનિયમના સ્ટોક અંગેની ચિંતાઓને દૂર કરે છે અને યુનાઈટેડ સ્ટેટ્સ સાથે વાટાઘાટોમાં જોડાય છે. પ્રતિબંધો ફરીથી લાદવામાં કોઈપણ વિલંબ માટે સુરક્ષા પરિષદના ઠરાવની જરૂર પડશે. જો ૨૭ સપ્ટેમ્બરના અંત સુધીમાં મુદત લંબાવવા અંગે કોઈ સોદો ન થાય, તો યુએનના તમામ પ્રતિબંધો ફરીથી લાદવામાં આવશે.

ન્યૂઝ ઓફ ગાંધીનગર
ન્યૂઝ ઓફ ગાંધીનગર દૈનિક
સાહિત્ય સરિતા-
આયોજક : પ્રદીપ રાવલ



NOG(729)2025

NOG SS NO 167

વિષય:-"મા ના નોરતા"
શિર્ષક:- "મા અંબે આવો ને"
પ્રકાર :-પદ્ય...શબ્દો:-૧૦૧"
મા અંબે આવોને રમવા રાસ, ચાંચર ચોકમાં રે!
તારા આગમને સાથિયા પુરાય, ચાંચર ચોકમાં રે!
તું કાળી ને કલ્યાણી મા, વસી લોકીના દિલમાં રે!
મા તું ગરબે રમવા આવ, ગબ્બર તણાં ગોખથી રે!
તે માર્યા શુભ, નિશુભ, ત્રિશૂળ તારા હાથમાં રે!
આવ્યાં નવરાત્રીના નવલા દિન, રહો તમે સાથમાં રે!
નવ નવ દિન કરવી તારી આરાધના, ને ગરબે રમવું રે!
માં, કાળી તમે આવોને રમવા રાસ, ચાંચર ચોકમાં રે!
હેયે હેયું દળાઈ, સર્વત્ર તારું પૂજન થાય, ઉલ્લાસમાં રે!
આવ્યો આવ્યો અવસર નવરાત્રીનો, સૌ ઉલ્લાસમાં રે!

નરેન્દ્ર ત્રિવેદી. (ભાવનગર)

NOG SS NO-195

વિષય: માના નોરતાં નવરાત્રી

શિર્ષક: નવરાત્રી

પ્રકાર: પદ્ય

શબ્દો: ૭૫

નવરાત્રીના નામે તમે નફકટ વેડા ના કરો
નાચો ગાવો ખૂબ પણ લંપટ વેડા ના કરો

ખર્યથી ના ખરીદાય અંબા કે મા જગદંબા
કોડી હોય કે કરોડ પણ કપટ વેડા ના કરો

વલ્ગર વસ્ત્રોથી ના મળે વદાયની કે વડ્ડી
ગરબા ગમતીલા ગાવ ગપ્પટ વેડા ના કરો

ચમકો ચાચર ચોકમાં ને ખેલૈયાઓ ખેલો
વાસના વંદાઈ જાય ના રંપટ વેડા ના કરો

મર્યાદામાં રહેશો તો મા મોગલ ય મલકશે
શક્તિ એટલી ભક્તિ ઉદ્ભવ વેડા ના કરો

અમૃત શ્રીમાળી

મહેસાણા

★★★★★★

NOG SS NO 166

વિષય:- "માં ના નોરતા"

શિર્ષક :-"નવલી નવરાત્રી"

પ્રકાર :- પદ્ય. શબ્દો:-૬૪

નવલી નવરાત્રી આવી,
આરાસુરથી અંબા આવી,
ચાલો હવે રમીશું રાતભર રંગતાલી.

સોળે શણગાર સજ્જ, રૂમઝૂમ કરતી અંબા આવી,
સિંહ પર સવાર થઈને, ગબ્બરવાળી અંબા આવી.

હદયમાં ઉમંગ ભરી,
તાળીઓના તાલ પાડી,
ચાલો હવે રમીશું રાતભર રંગતાલી.

ધિતાંગ ધિતાંગ ઢોલ વાગી, પાયલની ઝનકાર વાગી,
ધમ ધમ ધમ ધરતી ગાજી, અંબર થાય આજ રાજી.

"મુરલી" છે દાસી તારી,
આરાધના કરે રાત સારી,
ચાલો રમીશું રાતભર રંગતાલી.

રચના:-ધનજીભાઈ ગઢીયા "મુરલી" (જુનાગઢ)

★★★★★★

NOGSS NO : 382

વિષય- મા નાં નોરતાં

શીર્ષક- નવલાં નોરતાં ને નવલી છે રાત

પ્રકાર : પદ્ય શબ્દો : ૧૫૦

નવલાં નોરતાં ને નવલી છે રાત
ગરબે ધૂમે આજ ભવાની માત
દઈ દઈ તાળી આજ ગાઓને રાજ
નવ નવ દેવીઓનાં દર્શનની રાત

આવ્યાં આવ્યાં માનાં નોરતાં રે લોલ
નવલે નોરતે ધબૂકિયાં રે ઢોલ

ધૂમો ગરબે ને દો તાળી રે લોલ
કુમકુમ પગલે માડી પધારિયા રે લોલપ
આવ્યાં આવ્યાં માનાં નોરતાં રે લોલ..

જામ્યા જામ્યા ગઢ પાવાએ તાલ
સૂણો સૂણો ઝાંઝરના ઝણકાર
હોમ હવન ને ભક્તિના નાદ
માના દર્શને થયા સુખિયા રે લોલપ
આવ્યાં આવ્યાં માનાં નોરતાં રે લોલ

રમે રમે લાલ કુકડાની જોડ
ચાચરના ચોકે મા બહુચરના બોલ
ઊડે ઊડે લાલ ગુલાલોની છોળ
ગબ્બરે હીચે માડી અંબિકા રે લોલ

ગઢ કાંગરે થી (૨) ટહુકિયા મોરલા રે લોલ પ આવ્યાં આવ્યાં માનાં
નોરતાં રે લોલ

ચૂંદડીમાં ચમક્યા આભલા રે લોલ
મંગલ વરતે માને દીવડે રે લોલ

આવ્યાં આવ્યાં માનાં નોરતાં રે લોલ
નવલાં નોરતે ધબૂકિયાં રે ઢોલપધબૂકિયાં રે ઢોલ(૨)
રમેશ પટેલ(આકાશદીપ)

★★★★★★

NOGSS NO : 384

વિષય- મા નાં નોરતાં

શીર્ષક- રમે નવરાત

પ્રકાર : પદ્ય

શબ્દો : ૧૨૧

મા તારા આશીર્વાદ સદા અમને સોહાય

આજ ચોકમાં ભદ્રકાળી રમે નવરાત ,

અભલિયાળી ચૂંદડી તારી ઝગમગ થાય ,

તારલિયા ટમટમે આજ મારી માડી રમે નવરાત.

માટેલ ધરાની માડી ખોડલ તને ખમા ખમા,

ડાકલા રણકે ને મહાકાળી રમે નવરાત.

શક્તિ સ્વરૂપા દેવીઓ સૌ પુષ્પો ની કરે વર્ષા,

નવખંડ ની રક્ષા કરનાર આજે ચામુંડ રમે નવરાત.

વાઘેશ્વરી થઈ ગબ્બરના ગોખે થી ઉતર્યા ,

ગરબો તે શિરે લઈ નીસર્યા મા બહુચર આજે રમે નવરાત.

આભલીએ તારા ટમટમે રાતલડી રૂપાળી આજે રંગે રમે આશાપુરા.

અબીલ અને ગુલાલ કંકુ છાંટણાથી વધાવું આજે

ઉમિયા કરે નવરાત.

આભ તણી ચૂંદડી ને પગમાં ઝાજર રણકે,

માંડવી ઘડાવી સોને મઢાવું મારી ભુટભવી

રમે નવરાત.

કેસરિયો ગરબો શિરે લઈ નવદુર્ગા ,

ચંડ મુંડ નો વાળ્યો દાટ મહિસાસૂર મર્દિની

માત નવરાત રમે.

ડો સતિષ એસ.પટેલ "પ્રકૃતિ રક્ષક " અમદાવાદ .

★★★★★★

NOG SS NO-162

વિષય- માં ના નોરતા

શિર્ષક- આવી નવલી નવરાત્રી

પ્રકાર- ગદ્ય , શબ્દ - ૬૦

નવરાત્રિનો તહેવાર એટલે નવ નવ દિવસ સ્ત્રી શક્તિ ને માન સન્માન
અને આદરભાવ સાથે નવાજવાનો તહેવાર એટલે નવલી નવરાત્રી

રઢિયાળી રાત ના નવલા નોરતા એ આપણા ભારતીય પર્વ આ પર્વ

પાછળ આધ્યાત્મિક અને સામાજિક ઉદ્દેશ્ય પણ જોડાયેલું હોય છે

રઢિયાળી રાત માં સોળે શણગાર સજ્જને માથે ગરબો લઈને ઘુમતા

બાળાનું રૂપ જોગમાયા જેવું દીસે

નારી માં પરિવર્તન અને સર્જનની જે અદભૂત શક્તિ રહેલી છે તે

અન્ય કોઈ માં નથી

આભલા ચંદરવા ના ઓઢણા ઓઢીને

સરાહનીય લાગતી આજની નારી સોળે શણગાર સજ્જને રઢિયાળી

રાતે ઢોલના નાદ સાથે ઘુમતી નારી જ છે જોગમાયા નું રૂપપ

- રેખા રસિક નાકરાણી મુંબઈ

★★★★★★
: NOG SS No - 209

વિષય- નવરાત્રિ
શીર્ષક - રૂડાં આશિષ માતાનાં
પ્રકાર- પદ્ય અછાંદસ
શબ્દો- ૧૧૧

આવ્યાં નવલાં નોરતાં, મા ની આરાધના મને કરવી છે
અંબાનાં ગુણ ગાઈને માતાને રીઝવવા છે.

માતાજીના ગરબા ગાઈને આશિષ માતાનાં લેવાં છે,
વિધવિધનાં કરું પૂજન, ધરાવું નૈવેદ્ય માતાને રીઝવવા ડે.

ગુણઅવગુણ ના જોશો માતા, શરણે તારાં લેજે, હાથ પકડજે બાળનાં.

છોરુંકછોરું થાય ભલે માતા, ન સાંભળી માતા થાય કુમાતાં
સદ્બુધિ એવી આપ માતા, કરીએ સારા કામ, ઉજળું થાય માતાનું
નામ.

આંત્રે ઉલ્લેખનીય છે કે શ્રી શાહના શિરે દેશના ગૃહ
તેમજ સહકાર મંત્રાલયની બેવડી જવાબદારી હોવા છતાં

તેમના સંસદીય ક્ષેત્રના સતત મોનિટરિંગ દ્વારા તેઓ
નાગરિકોની સમસ્યાઓના ઉકેલ માટે હંમેશા જાગૃત રહી

સૂચનાઓ અને માર્ગદર્શન આપતા રહે છે.

આ સંદર્ભમાં બાવળા, સાણંદ, કલોલ નગરપાલિકા
તેમજ અમદાવાદ, ગાંધીનગર કોર્પોરેશન વિસ્તારમાં વરસાદી

પાણી ભરાવાની તેમજ ગટર, રોડ રસ્તાની સમસ્યાઓના
કાયમી ઉકેલ આવે તે માટે એકશન પ્લાન ઘડી કાઢવા શ્રી

શાહે આ અગાઉ આપેલ સૂચના અન્વયે રાજ્યના મુખ્ય
સચિવશ્રી મુખ્યમંત્રીશ્રીના અધિક અગ્ર સચિવશ્રી, અગ્ર

સચિવ શ્રી (શહેરી વિકાસ) ગાંધીનગર, અમદાવાદના
કલેક્ટરશ્રીઓ અને કમિશનરશ્રીઓ તેમજ સંબંધિત

વિભાગના વડાઓની આ સમસ્યાના સંદર્ભે સમયાંતરે જુદી
જુદી રૂપ બેઠકો યોજાઈ ગઈ હતી.

આ ઉપરાંત અગાઉના મહિનાઓમાં શ્રી શાહે
પ્રસારિત કરેલ સૂચના અને માર્ગદર્શન હેઠળ બાવળા, સાણંદ

અને કલોલ વિસ્તારમાં જુદી જુદી યોજનાઓ, વૃક્ષારોપણ,
તળાવોના નવીનીકરણ, વરસાદી પાણી, ગટર, રોડ રસ્તા

સહિતના પ્રશ્નો અને કામગીરી અંગે અલગથી ગાંધીનગર
અને અમદાવાદ કલેક્ટરશ્રીઓએ પણ સંબંધિત વ્યવસ્થાતંત્ર

સાથે ૧૦ જેટલી બેઠકો યોજી હતી.

'સ્વધા' અરજ એટલી માતા, ચડતી રાખજો મારા કુળની, વંશવેલો
વૃદ્ધિ પામે, સુખશાંતિ આવે જીવનમાં એવાં આશિષ આપો માતા.

સુધા જે. પુરોહિત 'સ્વધા'

હવાઈ અમેરિકા.

★★★★★★

NOGSS NO :158

વિષય: મા ના નોરતા

શિર્ષક: રૂડી નવરાત્રી આવી

પ્રકાર: પદ્ય શબ્દો: ૧૨૦

આસો સુદ અજવાળી રૂડી નવરાત્રી આવી,
મા ની કરો આરાધના દિલમાં ઉમંગ જગાવી!

નવરાત્રીના નવ નોરતા કરો મા ના ભજન કીર્તન,
ગાઓ સૌ ભક્ત મળી મા ના કરો ગુણગાન!

નવ કન્યાનું થતું પૂજન નવ દિનનો ઉપવાસ,
નવ રૂપોનું પૂજન અર્ચન કરે કલેશ વિનાશ!

મહિમા ખૂબ મા તણો જગત કરે વખાણ,
જો કોઈ કરે ભક્તિ સાચાં મનથી બને મહાન!

આઘશક્તિ મા જગદંબા કરતી દુષ્ટોનો સંહાર,
માં ની કૃપા થકી બની રહે ધર્મ તણો આધાર!

દુનિયામાં ન રહે અત્યાચાર દૂર કરે અંધકાર,
સુખ સમૃદ્ધિ શાંતિ કરે દુષ્ટો તણો મા સંહાર!

'પ્રેમ' શ્રદ્ધા વિશ્વાસથી કરે માંની જય જયકાર,
નવરાત્રીમાં વસે ભક્તો તણો સુખી સંસાર.

શ્રી પાલજીભાઈ વી રાઠોડ 'પ્રેમ' આદરીયાણા (સુરેન્દ્રનગર)

★★★★★★

NOG SS NO : 401

વિષય : મા ના નોરતા

શીર્ષક : નવલી નવરાત

પ્રકાર : પદ્ય

શબ્દો : ૭૪

આવ્યાં આસો મહિનાના રૂડાં નોરતા,
ગરબે ધૂમવાના મને ઘણાં ઓરતા,

નવલી નવરાત ને સખીઓ સાથ,
રૂમઝૂમ રમવા આવે મોરી માત,

માવડી ની ચૂંદડી નો રાતો છે રંગ,
કુદલડી ફરે માડી જોગણીઓ સંગ,

આવે માવડીયું રમવા નવરાત,
લાગે જાણે સાથે રમે સુરજ ને

આભાર - નિહારીકા રવિયા ચાંદ,
ઝાંઝર ઝણકાર ને તાલીઓ ના તાલ,
ગૂંજે છે આભ ને આખું શ્રાવણ,

ઝાઝી ખમ્માયુ માડી તને ઘણી રે ખમ્માયુ,
માંડવડે પધારો માડી લઉ ઘણી રે વધાયુ .

" દેવપ્રિયા "

દેવ્યાનીબા પ્રિયજિતસિંહ ગોહિલ વરતેજ

ગાંધીનગર સર્કિટ હાઉસ ખાતે ગાંધીનગર લોકસભા વિસ્તારમાં ભરાતા વરસાદી પાણીની સમસ્યાના ઉકેલના એક્શન પ્લાનની ઉચ્ચ સ્તરીય સમીક્ષા બેઠક હાથ ધરતા શ્રી અમિતભાઈ શાહ



ગાંધીનગર લોકસભા ભાજપા મીડિયા વિભાગની અખબારી યાદીમાં જણાવ્યા પ્રમાણે આજે ગાંધીનગર લોકસભા ક્ષેત્રના લોકપ્રિય સાંસદ અને કેન્દ્રીય ગૃહ તેમજ સહકાર મંત્રી શ્રી અમિતભાઈ શાહે ગાંધીનગર સર્કિટ હાઉસ ખાતે ગાંધીનગર લોકસભાના વરસાદી પાણી ભરાવા, ગટર, રોડ રસ્તા સહિતની સમસ્યાઓના કાયમી ઉકેલ માટેના એક્શન પ્લાનની ઉચ્ચ સ્તરીય સમીક્ષા બેઠક હાથ ધરી હતી. આ બેઠકમાં અમદાવાદના પ્રભારી મંત્રીશ્રી ઋષિકેશભાઈ પટેલ, મુખ્ય સચિવશ્રી પંકજ જોશી, શહેરી વિકાસ અને શહેરી ગૃહ નિર્માણ વિભાગના અગ્ર સચિવશ્રી, માન. મુખ્યમંત્રીશ્રીના અધિક અગ્ર સચિવશ્રી અમદાવાદ અને ગાંધીનગરના કલેક્ટરશ્રીઓ, કમિશનરશ્રીઓ તેમજ સંબંધિત વિભાગના વડાઓ ઉપસ્થિત રહ્યા હતા.

શ્રી શાહે દોઢ કલાક ચાલેલી આજની આ બેઠકમાં અગાઉ અપાયેલી સૂચનાઓના આધારે તૈયાર કરેલ એક્શન પ્લાનની પ્રેઝન્ટેશનના માધ્યમથી સમીક્ષા કરી ભવિષ્યમાં નાગરિકોને આ તમામ સમસ્યાઓનો સામનો ન કરવો પડે તે માટે જરૂરી માર્ગદર્શન આપ્યું હતું. બેઠકમાં સદર વિસ્તારોના કરેલ સર્વે આધારે ટુંકાગાળા તથા લાંબાગાળાના ઉપાયો રજુ કરવામાં આવેલ. જેની સમીક્ષા બાદ માન. કેન્દ્રીય ગૃહ તથા સહકાર મંત્રીશ્રી દ્વારા બાવળા, સાણંદ અને કલોલ વિસ્તારની વરસાદી પાણી ભરાવાની સમસ્યાના ઉકેલ માટે રજુ થયેલા ટુંકાગાળાના ઉપાયો પર સંબંધિત તમામ સરકારી વિભાગોએ સંકલન કરી અમલ કરવાપાત્ર ઉપાયો અંગે તાત્કાલિક અમલવારી કરવા અને કાર્યવાહી આગામી ચોમાસા ઋતુ પહેલા પૂર્ણ કરવા સૂચન કર્યું અને વરસાદી પાણી ભરાવાની સમસ્યાના કાયમી નિકાલ માટે લાંબાગાળાના ઉપાયો પર સંબંધિત સરકારી વિભાગોએ સંકલન કરી, યોજના બનાવી, તેની સત્વરે અમલવારી કરવા તાકીદ કરી હતી.

આ એક્શન પ્લાન ના અમલ બાદ, અમદાવાદ આસપાસના વિસ્તારો, બોપલ, શીલજ, ઘુમા, થલતેજ, વણજર, ગોતા, ચાંદલોડિયા, સરખેજ, સોલા તેમજ, કલોલ, બાવળા અને સાણંદમાં પાણી ભરાવાની સમસ્યામાંથી નાગરિકોને મુક્તિ મળશે

વડોદરામાં એક જ દિવસે બે અછોડા તોડનાર લૂંટારો પકડાયો, રિવોલ્વર કબજે

ગઈ તા. ૮મીએ માંજલપુર વિસ્તારમાં પગપાળા જઈ રહેલી એક મહિલા તેમજ લક્ષ્મીપુરાના મહાદેવ મંદિરમાંથી બહાર નીકળતી એક મહિલાના અછોડા તુટ્યા હતા. જેમાં નંબર પ્લેટ વગરની મોટરસાયકલ પર પોલીસે ધ્યાન કેન્દ્રિત કર્યું હતું. કાર્થમ બ્રાન્ચની ટીમ જુદા-જુદા વિસ્તારમાં પેટ્રોલિંગમાં હતી તે દરમિયાન જાંબુઆ બ્રિજ તરફથી નંબર પ્લેટ વગરની મોટરસાયકલ આવતા અને પોલીસને જોઈ બાઈક પલટાવીને ભાગવા જતા ચાલકને પોલીસે ઝડપી પાડ્યો હતો. પૂછપરછ દરમિયાન તેનું નામ અજય ઉર્ફે અજો માનસિંગભાઈ પરસોન્ડા (રહે- જૂની સરકારી સ્કૂલ સામે, નાકરાવાડી, રાજકોટ, મૂળ-રેલનગર રોડ,

પોપટપુરા, રાજકોટ) હોવાનું જણાઈ આવ્યું હતું. તેની પાસે માંજલપુર અને લક્ષ્મીપુરામાં તોડેલા બંને અછોડા મળી આવ્યા હતા. જ્યારે નંબર પ્લેટ વગરની મોટરસાયકલ માણેજના કોમ્પ્લેક્ષમાંથી ચોરી હોવાની કબુલાત કરી હતી. આ ઉપરાંત અજય પાસેથી એક રિવોલ્વર મળી આવી હતી. જે તેને હુમલો થાય તો ડરાવવા માટે રાખી હોવાની કબુલાત કરી હતી. તારી બોલ બોલ સુરેન્દ્રનગરના શંકર કટોસણાએ આપી હોવાની વિગત ખોલતા તેને વોન્ટેડ જાહેર કરવામાં આવ્યો છે. લૂંટારાએ રાજકોટમાં પણ બે ગુના આશરે હોવાની વિગતો ખુલી છે.

ગુજરાતના વિવિધ ૧૦ બીચ પર સફાઈ અભિયાન હાથ ધરાયું : ૫૧ હજાર કિલોથી વધુ ઘન કચરાનો વૈજ્ઞાનિક ઢબે નિકાલ



વડાપ્રધાન શ્રી નરેન્દ્રભાઈ મોદીના નેતૃત્વમાં ગુજરાત સહિત દેશભરમાં અલગ અલગ પ્રકારે 'સ્વચ્છ ભારત અભિયાન' હાથ ધરવામાં આવી રહ્યું છે. 'સેવા પર્વ -૨૦૨૫' અંતર્ગત તા. ૨૦ મી સપ્ટેમ્બર ૨૦૨૫ના રોજ 'આંતરરાષ્ટ્રીય દરિયાઈ સ્વચ્છતા દિવસે' કેન્દ્ર સરકારની નેશનલ કોસ્ટલ મિશન સ્કીમ હેઠળ ગુજરાત પર્યાવરણ પ્રબંધ સંસ્થાન- ઈસ્ટ દ્વારા વિવિધ સંસ્થા-વિભાગોના સંયુક્ત પ્રયાસોથી રાજ્યના અલગ અલગ ૧૦ બીચ પર 'સ્વચ્છતા અભિયાન' હાથ ધરાયું હતું. જેમાં વિવિધ સ્વયંસેવકો દ્વારા અંદાજે ૫૧,૫૪૧ કિલો ઘન કચરાનો નિકાલ કરવામાં આવ્યો હતો.

દર વર્ષે ગુજરાત સહિત સમગ્ર વિશ્વમાં દરિયાકાંઠાને સ્વચ્છ અને કચરો મુક્ત રાખવા બાબતે જાગૃતિ લાવવાના હેતુ સાથે 'આંતરરાષ્ટ્રીય દરિયાઈ સ્વચ્છતા દિવસ' ઉજવવામાં આવે છે. દરિયા કિનારે આવેલા રાજ્યોમાં આ ઝુંબેશ દરિયાઈ જીવસૃષ્ટિ અને પર્યાવરણ તરફ વિશ્વનું ધ્યાન દોરીને તેના સંરક્ષણ અને સંવર્ધનના માર્ગને વધુ પ્રશસ્ત બનાવે છે.

વન, પર્યાવરણ અને ક્લાઈમેટ ચેન્જ મંત્રી શ્રી મુળુભાઈ બેરા અને રાજ્ય મંત્રી શ્રી મુકેશભાઈ પટેલના સતત માર્ગદર્શન હેઠળ યોજાયેલા આ સ્વચ્છતા અભિયાનમાં ગુજરાતના કુલ ૧૦ બીચમાં

ડુમ્મસ-સુરત, દાંડી, દ્વારકા, બેટ દ્વારકા, વેરાવળ ચોપાટી, પોરબંદર ચોપાટી, રાવલપીર-માંડવી, શિવરાજપુર, ઉમરગામ અને કોળીયાક-ભાવનગરનો સમાવેશ થાય છે. આ બીચ ખાતે વિવિધ સંસ્થાઓ જેમ કે ગેમી, ગુજરાત પ્રદૂષણ નિયંત્રણ બોર્ડ, વન વિભાગ, કોસ્ટ ગાર્ડ, સ્થાનિક વહીવટી તંત્ર, નગરપાલિકાઓ, બિન-સરકારી સંસ્થાઓ, શાળા અને કોલેજોના વિદ્યાર્થીઓ-શિક્ષકો, ઔદ્યોગિક એકમો તેમજ સ્થાનિક નાગરિકો દ્વારા સક્રિય પદ્ધતિ ઉત્સાહપૂર્વક ભાગ લઈને આ સફાઈ અભિયાન હાથ ધરવામાં આવ્યું હતું. આ સફાઈ અભિયાન થકી તમામ ૧૦ બીચ પરથી કુલ ૫૧,૫૪૧ કિલો ઘન કચરો એકત્ર કરી તેનો

વિજ્ઞાનિક ઢબે યોગ્ય નિકાલ કરવામાં આવ્યો હતો. સફાઈ અભિયાન ઉપરાંત ઈસ્ટ દ્વારા વિવિધ સ્થળોએ નુકકડ નાટક, રેત શિલ્પ, ચિત્ર સ્પર્ધા દ્વારા પર્યાવરણ અંગે જાગૃતિ તેમજ દરેક બીચ ખાતે "એક પેડ માં કે નામ અભિયાન અંતર્ગત વૃક્ષારોપણ પણ હાથ ધરવામાં આવ્યું હતું.

ઉલ્લેખનીય છે કે, સેવા પર્વ-૨૦૨૫ની ઉજવણીના ભાગરૂપે ગુજરાત સહિત દેશભરમાં તા. ૧૭ સપ્ટેમ્બરથી ૨ ઓક્ટોબર સુધી વૃક્ષારોપણ, સ્વચ્છતા અભિયાન, આરોગ્ય તપાસ કેમ્પ તથા પર્યાવરણ જાગૃતિ જેવા વિવિધ સેવાકીય કાર્યક્રમોનું આયોજન કરવામાં આવી રહ્યું છે.

MSUની સાયન્સમાં પરીક્ષા, મહિલા અધ્યાપકે વિદ્યાર્થીનીના પેન્ટના ખિસ્સામાં ચેકિંગ માટે હાથ નાંખતા હોબાળો

એમ.એસ.યુનિવર્સિટીની સાયન્સ ફેકલ્ટીમાં ચાલી રહેલી એટીકેટીની પરીક્ષામાં સોમવારે એક મહિલા અધ્યાપકની વર્તણૂકના કારણે હોબાળો મચ્યો હતો.

ફેકલ્ટીમાં ત્રીજા વર્ષના એટલે કે છકા સેમેસ્ટરના વિદ્યાર્થીઓની એટીકેટીની પરીક્ષા દરમિયાન ગેરરીતિ ના થાય તે માટે મહિલા અધ્યાપક ચેકિંગ કરી રહ્યા



હતા. વિદ્યાર્થીઓનો આક્ષેપ છે કે, મહિલા અધ્યાપકે પરીક્ષા આપી રહેલા અન્ય વિદ્યાર્થીઓની સામે જ એક

વિદ્યાર્થીનીને ચેકિંગ કરવા માટે ઉભી કરી હતી અને તેણે પહેરેલા પેન્ટના ખિસ્સામાં હાથ નાંખતા વિદ્યાર્થીની હેબતાઈ ગઈ હતી. આ પ્રકારના ચેકિંગ સામે વાંધો લેનારા વિદ્યાર્થીઓએ કહ્યું હતું કે, જ્યારે કલાસમાં બોયઝ પણ બેઠા હોય ત્યારે વિદ્યાર્થીનીના ખિસ્સામાં હાથ નાંખવો યોગ્ય નથી પણ મહિલા અધ્યાપકે તો પોતાની ભૂલ સ્વીકારવાનો

ઈનકાર કરીને ઉલટાનું કહ્યું હતું કે, મને તો ઉપરથી જે આદેશ આપવામાં આવ્યો છે તે પ્રમાણે હું ચેકિંગ કરું છું. આ મુદ્દા પર ડીનની ઓફિસમાં પણ વિદ્યાર્થીઓએ બૂમાબૂમ કરીને મહિલા અધ્યાપક સામે કાર્યવાહી કરવાની માગ કરી હતી. દરમિયાન આ બાબતે જાણકારી મેળવવા માટે ડીન પ્રો. કલમકરનો સંપર્ક થઈ શક્યો નહોતો.

ગાંધીનગરથી મોટી ઘટના

ગાંધીનગર જીલ્લામાં અજાણ્યા તત્વો દ્વારા મધરાતે પત્રકાર પર હુમલો કરવામાં આવ્યો

ગાંધીનગર જીલ્લામાં પત્રકાર પર હુમલો ટુરિઝમ ટુડે ન્યૂઝ પેપર અને બ્લુ કાઈમ ન્યૂઝ ચેનલના માલિકની ગાડી પર અજાણ્યા તત્વો દ્વારા મધરાતે હુમલો કરવામાં આવ્યો.

માહિતી મુજબ, પત્રકારને પોતાની ગાડી રાત્રે ૧૨ વાગ્યે સોસાયટીની બહાર પાર્ક કરી હતી. સવારે ઓફિસ જવા નીકળતા સમયે જોવા મળ્યું કે ગાડીના કાચ પર કોઈ હથિયાર વડે હુમલો કરવામાં આવ્યો હતો. કાચ અડધો તૂટી ગયો હતો. આ બનાવ અંગે તરત જ ડ્રોલો રૂમમાં ફોન કરીને પોલીસને જાણ કરવામાં આવી. પોલીસે ઘટનાસ્થળે પહોંચી તપાસ શરૂ કરી છે. હાલ પત્રકારને આશ્વાસન આપતા અધિકારીઓએ જણાવ્યું કે આ મામલે ચોક્કસ તપાસ હાથ ધરવામાં આવશે અને આરોપી ત્વરિત જ પકડાશે.



શું પત્રકાર પર થયેલો આ હુમલો કોઈ વ્યક્તિગત દુશ્મનીનું પરિણામ છે?

કે પછી પત્રકારના વ્યવસાયિક કાર્યને લીધે કોઈ અસમાજિક તત્વો સામે આવી ગયા છે?

પોલીસ હુમલાખોરોને કેટલા સમયમાં પકડી શકશે?

આ બનાવથી પત્રકાર વર્ગમાં ચિંતા સાથે ચર્ચા શરૂ થઈ છે.

આગળની તપાસ શું બહાર લાવે છે તે હવે જોવાનું રહેશે.

ભરણપોષણ ઘરેલુ હિંસા કેસની ફાઈલ બનાવવા લાંચ લેતી મહિલા ઝડપાઈ:દહેગામના કલ્યાણ કેન્દ્રના સંચાલક તરીકે મહિલા કામ કરતી

દહેગામના વિવિધલક્ષી મહિલા કલ્યાણ કેન્દ્રના સંચાલક દાણી કાજલબેન ભાનુકાન્તભાઈને લાંચ લેતા એસીબીએ ઝડપી પાડ્યા છે. એક જાગૃત નાગરિકની ફરિયાદના આધારે એસીબીએ ટ્રેપ ગોઠવી હતી અને આરોપીને લાંચની રકમ સાથે રંગેહાથ પકડી પાડ્યા છે. ફરિયાદીને ભરણપોષણ અને ઘરેલુ હિંસા કાયદા હેઠળ દાવો કરવા માટે ફાઈલ બનાવવાની જરૂર હતી, અને આ કામ આરોપી કાજલબેન દ્વારા કરવામાં આવી રહ્યું હતું. આ ફાઈલ તૈયાર કરવાના



બદલામાં આરોપીએ ફરિયાદી પાસેથી ૫૦૦ની લાંચની માંગણી કરી હતી. ફરિયાદી

લાંચ આપવા માંગતા ન હોવાથી તેમણે એસીબીનો સંપર્ક કર્યો હતો. એસીબીએ તાત્કાલિક

કાર્યવાહી કરીને ૨૨સપ્ટેમ્બર, ૨૦૨૫ના રોજ દહેગામના વિવિધલક્ષી મહિલા કલ્યાણ કેન્દ્ર

ખાતે લાંચનું છટકું ગોઠવ્યું હતું. આ ટ્રેપ દરમિયાન, આરોપી કાજલબેને ફરિયાદી સાથે હેતુલક્ષી વાતચીત કરીને ૫૦૦ની લાંચ સ્વીકારી હતી. લાંચની રકમ સ્વીકારતા જ એસીબીએ તેમને સ્થળ પર જ પકડી પાડ્યા હતા. આ સફળ ટ્રેપ પોલીસ ઈન્સ્પેક્ટર એમ.એમ. સોલંકી અને મદદનીશ નિયામક એ.કે. પરમારના સુપરવિઝન હેઠળ કરવામાં આવી હતી. એસીબીએ ગુનો નોંધી વધુ કાયદેસરની કાર્યવાહી હાથ ધરી છે.

ગાંધીનગર કલ્ચરલ ફોરમનો નવરાત્રી મહોત્સવ શરૂ:ગુરુમા સમાનંદ સરસ્વતીજીએ આઘશક્તિની આરતી ઉતારી, લાલિત્ય મુન્શાએ ગરબાની રમઝટ બોલાવી

ગાંધીનગર કલ્ચરલ ફોરમના નવરાત્રી મહોત્સવ ૨૦૨૫ નો પ્રારંભ થયો છે. સમદર્શન આશ્રમના ગુરુમા સમાનંદ સરસ્વતીજીએ પરંપરાગત રીતે મા આઘશક્તિની આરતી ઉતારી હતી. આ પ્રસંગે ગાંધીનગરના મેયર મીરાબેન પટેલ, ધારાસભ્ય અલ્પેશ ઠાકોર અને ભાજપ અધ્યક્ષ આશિષભાઈ દવે સહિતના આગેવાનો ઉપસ્થિત રહ્યા હતા. 'મા ને અરજ આપણા નગરની થીમ સાથે યોજાયેલા આ મહોત્સવમાં રંગબેરંગી વસ્ત્રોમાં સજાત પેલૈયાઓએ ગરબાની રમઝટ બોલાવી હતી. સુપ્રસિદ્ધ ગાયિકા લાલિત્ય મુન્શા અને ગાયક અસીમ મહેતાએ કર્ણપ્રિય ગરબાથી ખેલૈયાઓને

મંત્રમુગ્ધ કર્યા હતા. કાર્યક્રમમાં વિવિધ કેટેગરીમાં વિજેતાઓની જાહેરાત કરવામાં આવી હતી. બેસ્ટ પર્ફોર્મન્સ પ્રિન્સેસ તરીકે કાજલબા રાઠોડ અને પ્રિન્સ તરીકે ઉજ્જવલ દરજી વિજેતા બન્યા હતા. બેસ્ટ પેર તરીકે વિવેક સોલંકી અને ધરતી પટેલની જોડી આગળ રહી હતી. ૩૫ વર્ષથી વધુ વયના વર્ગમાં જગીશ પટેલ અને વિપુલ ડોડીયાએ બેસ્ટ ક્વીન અને કિંગનો ખિતાબ જીત્યો હતો. બેસ્ટ ટ્રેસ કેટેગરીમાં પાયલ મકવાણા અને રવિ રાજપુત વિજેતા બન્યા હતા. ટીનેજર વર્ગમાં ખનક બારોટ અને લકી રાજપુતે પ્રથમ સ્થાન મેળવ્યું હતું. સાતથી બાર વર્ષના બાળકોની કેટેગરીમાં તાથી પ્રજાપતિ અને આશિષ ભરવાડે વિજય મેળવ્યો હતો.



જોવા મળે છે, પરંતુ પીઆઈ શાંતિથી બેઠા છે. ફૂટેજમાં પીઆઈ તેને પાણી અને ચા પણ ઓફર કરતા જોવા મળે છે. આ ફૂટેજ પરથી સાબિત થાય છે કે પોલીસ દ્વારા તેને કોઈ પણ પ્રકારનો માર મારવામાં આવ્યો નથી. પોલીસના જણાવ્યા અનુસાર, ઝાકીર ઝબા નામના એક ઈન્ફ્લુએન્સર તેના ફોલોઅર્સ વધારવા માટે નિર્દોષ અને અજાણ યુવાનોને ભેગા કરીને પોલીસ સ્ટેશનમાં આવ્યો હતો અને ધમકાવ મચાવી હતી. આ અંગે પોલીસ ઈન્સ્પેક્ટર રાજપુતે યુવકને સમજાવટથી ચા-પાણી પીવડાવી શાંત પાડ્યો હતો અને પોલીસ સ્ટેશનની હદમાંથી બહાર કાઢ્યો હતો. પોલીસના જણાવ્યા અનુસાર, આ વ્યક્તિએ મારા પોતાના ફોલોઅર્સ વધારવા માટે જાણી જોઈને આ કૃત્ય કર્યું હતું. તેણે ગોધરાના મુસ્લિમ સમાજને પણ ગેરમાર્ગે દોરીને આ ઘટનાને અંજામ આપ્યો હતો. પોલીસે જણાવ્યું હતું કે, આવા કૃત્ય કરનારાઓ સામે કડક કાર્યવાહી કરવામાં આવશે.